

## बागपत: नकली दवाओं का कारोबार, चार आरोपी गिरफ्तार

पकड़ी गई नकली दवाइयों पर उत्तराखंड के रुड़की और हिमाचल के पोंटा साहिब स्थित कंपनियों के लेबल लगे थे। हालांकि वहां उस नाम की दवा बनाने वाली कोई कंपनी ही नहीं है। पूछताछ में पता चला कि यह दवाइयां गांवों में झोलाछाप डाक्टरों को सप्लाई की जाती हैं।

नवभारत टाइम्स | Updated: 05 Dec 2019, 12:25:00 PM IST



### बागपत

बागपत में नकली दवा सप्लाई करने वाले 4 लोगों को पुलिस ने गिरफ्तार किया है। उनके कब्जे से करीब 5 लाख रुपये कीमत की नकली दवाइयां बरामद हुई हैं। पकड़े गए लोगों में खतौली निवासी मिराजुद्दीन, बागपत निवासी प्रदीप, मेरठ निवासी अरशद और श्याम सिंह शामिल हैं।

मेरठ में ड्रग अधिकारियों को जानकारी मिली थी कि कुछ लोग बागपत और उसके आसपास के क्षेत्र में नकली दवा सप्लाई कर रहे हैं। जानकारी पर अधिकारियों ने बागपत के वंदना चौक पर बाइक से नकली दवा लेकर आ रहे प्रदीप और उसके साथी मिराजुद्दीन को रोक लिया। उनके पास से नकली दवा मिली।

### झोलाछाप डाक्टरों को सप्लाई की जाती हैं ये दवाएं

इसी जिले के अमीनगर तिराहे पर अरशद और श्याम सिंह के कब्जे से भी नकली दवाइयां बरामद की गईं। दोनों बाइक से दवाइयां लेकर जा रहे थे। पकड़ी गई नकली दवाइयों पर उत्तराखंड के रुड़की और हिमाचल के पोंटा साहिब स्थित कंपनियों के लेबल लगे थे। हालांकि वहां उस नाम की दवा बनाने वाली कोई कंपनी ही नहीं है। पूछताछ में पता चला कि यह दवाइयां गांवों में झोलाछाप डाक्टरों को सप्लाई की जाती हैं।

**Source:** <https://navbharattimes.indiatimes.com/state/uttar-pradesh/baghpat/police-arrested-4-people-who-supplied-fake-medicine-in-baghpat/articleshow/72379953.cms>